

न्यायालय संभागीय आयुक्त, जयपुर।
अपील संख्या:-383/2018 (जीसीएमएस नं. 2018/00374)

1. गणेशलाल पुत्र मोतीलाल जाट,
2. भंवरलाल पुत्र मोतीलाल जाट,
3. प्रहलाद पुत्र मोती लाल जाट,
4. रामेश्वरी देवी पत्नी मोती लाल जाट, जाति जाट निवासी किशनगढ रेनवाल किशनगढ रेनवाल, जिला जयपुर।

—अपीलान्ट्स

बनाम

1. सरकार सरकार जरिये तहसीलदार किशनगढ रेनवाल जिला जयपुर।
— रेस्पोंडेन्ट

अपील संख्या:-389/2018 (जीसीएमएस नं. 2018/00376)

1. गणेशलाल पुत्र मोतीलाल जाट,
2. भंवरलाल पुत्र मोतीलाल जाट,
3. प्रहलाद पुत्र मोती लाल जाट,
4. रामेश्वरी देवी पत्नी मोती लाल जाट, जाति जाट निवासी किशनगढ रेनवाल किशनगढ रेनवाल, जिला जयपुर।

—अपीलान्ट्स

बनाम

1. सरकार सरकार जरिये तहसीलदार किशनगढ रेनवाल जिला जयपुर।
— रेस्पोंडेन्ट

निर्णय

दिनांक: 25.08.2021

अपीलार्थीगण द्वारा उपरोक्त दोनों अपीलें क्रमशः अधीनस्थ न्यायालय अतिरिक्त जिला कलक्टर जयपुर (तृतीय) जयपुर के अपीलाधीन आदेश दिनांक 28.02.2018 (अपील संख्या 76/2016) एवं आदेश दिनांक 31.08.2018 (रिव्यू प्रार्थना पत्र संख्या 40/2018) से असंतुष्ट होकर राजस्थान भू राजस्व अधिनियम 1956 की धारा 76 के तहत प्रस्तुत की गई। उक्त दोनों अपीलों की विषयवस्तु एक ही होने के कारण इनका निर्णय एक साथ किया जा रहा है।

अधिवक्ता अपीलान्ट ने अपील के तथ्यों को दोहराते हुए कथन किया है कि राजस्व ग्राम रेनवाल, तहसील किशनगढ रेनवाल जिला जयपुर में स्थित भूमि खसरा नम्बर 1365/237, 237/2 जो खसरा परिवर्तन से 237/2/1, 237/2/2 जो राजस्व जमाबन्दी सम्वत् 2059 से 2065 में दर्ज है जिसके मूल खसरा नम्बर 237 थे जो सम्वत् 2011 से 2029 की राजस्व

P.T.O.

संभागीय आयुक्त
जयपुर

जमाबन्दी में गोपी पुत्र महादेव के नाम दर्ज रही है, सम्वत् 2043 से 2046 की राजस्व जमाबन्दी के दौरान गोपी के फौत होने पर उसके विधिक वारिसान की कानूनन जाँच कर उनके नाम विरासत का नामान्तरकरण स्वीकार कर राजस्व रिकार्ड में अमल दरामद किया गया जो बतौर खातेदार काशतकार रहे है जिनसे अपीलान्ट ने उनका सम्पूर्ण हिस्सा जरिये विक्रय पत्र खरीद कर नामान्तरकरण खुलवाकर राजस्व रिकार्ड में बतौर खातेदार काशतकार दर्ज रहे है, जो निरन्तर काबिज काशत है। उन्होने आगे कथन किया है कि सम्वत् 2059 से 2062 उक्त आराजीयात माफी मंदिर श्री किशन बिहारी जी वाके किशनगढ के नाम दर्ज कर दी गई जबकि उक्त आराजीयात गोपी पुत्र महादेव के नाम कब्जे काशत अनुसार कानूनन जाँच पड़ताल कर दर्ज की गई और गोपी पुत्र महादेव की मृत्यु के बाद उक्त आराजीयात उसके विधिक वारिस के नाम रही है, इनसे खरीद करने पर अपीलान्ट्स के नाम दर्ज रही, उक्त आराजीयात सम्वत् 2011 से 2029 भू प्रबन्ध विभाग खतौनी के कॉलम संख्या 5 में गोपी पुत्र महादेव के नाम अंकित थी उसके बाद उसके वारिसान और वारिसान से क्रय करने पर अपीलान्ट उक्त आराजीयात पर निरन्तर काबिज काशत चले आ रहे है, जो पुख्ता मकानात स्थापित कर विनास करते चले आ रहे है जिसको दरकिनार कर अधीनस्थ न्यायालय नायब तहसीलदार किशनगढ रेनवाल जिला जयपुर ने अपीलान्ट को उनके हक व अधिकारों से महरूम करते हुये क्षेत्राधिकार बाहर जाकर न्यायिक प्रक्रिया को दरकिनार कर अपीलान्ट को बना सूचना, बिना सुने, बिना साक्ष्य-सबूत का अवसर दिये ही अपीलाधीन नामान्तरकरण संख्या 2592 दिनांक 11.08.2004 को माफी मंदिर श्री किशन बिहारी जी महाराज सा. देह के नाम तस्दीक कर दिया गया है जो विधि विरुद्ध होने से निरस्तनीय है किन्तु अधीनस्थ न्यायालय अतिरिक्त जिला कलक्टर चतुर्थ जयपुर द्वारा भी उक्त तथ्यों पर बिना गौर किये ही अपीलाधीन आदेश पारित किया जो विधि विधान के विपरित होने से निरस्तनीय है।

अधिवक्ता अपीलान्ट ने कथन किया है कि अधीनस्थ न्यायालय द्वारा पारित अपीलाधीन आदेश विधि, विधान, संचिका पर उपलब्ध तथ्यों, साक्ष्य-सबूतों के सर्वथा प्रतिकूल होने की वजह से अपास्त किये जानें योग्य है। उन्होने आगे कथन किया है कि अधीनस्थ न्यायालय ने राज्य सरकार के परिपत्र संख्या प.क-3(2)राज-6/2007/14 दिनांक 24.05.2007 जो राजस्व (गुप-6) विभाग जयपुर से जारी किया है एवं उक्त परिपत्र में यह व्यवस्था दी गई है कि जागीरी के अधिकरण के समय मन्दिर माफी की भूमि जो किसी व्यक्ति के नाम खातेदार पट्टेदार अथवा कादीमदार आदि नाम से दर्ज थी उनमें उन काशतकारों को पूर्ण उत्तराधिकार योग्य होने के कारण ऐसे व्यक्तियों का नाम निरन्तर खातेदार के रूप में दर्ज रहेंगे फिर भी अधीनस्थ न्यायालय द्वारा उक्त तथ्य को नजरअन्दाज कर तथ्यात्मक एवं कानूनी त्रुटि कर अपीलाधीन निर्णय पारित किया है, जो निरस्त किये जाने योग्य है। उन्होने यह भी कथन किया है कि वादग्रस्त भूमि मंदिर की जागीर की भूमि थी उक्त जागीर के उन्मूलन हो जाने के पश्चात् जागीर पुर्नग्रहण अधिनियम 1952 की धारा 9 के प्रभाव से गोपी काशतकार होने से वह खातेदार काशतकार हो गया था तब मंदिर का कोई हक अधिकार

वादग्रस्त भूमि पर नहीं रहा था, माननीय राजस्थान उच्च न्यायालय द्वारा भी तारा व अन्य बनाम राजस्थान राज्य व अन्य प्रकरण में निर्णय दिनांक 15.07.2015 द्वारा स्पष्ट रूप से निर्णित किया गया है कि राजस्थान कातशकारी अधिनियम के प्रारम्भ के समय मंदिर की खुदकाशत भूमि के अलावा अन्य भूमि जिस पर पुजारी के अतिरिक्त अन्य व्यक्ति काशतकार है तो वह व्यक्ति उस भूमि का खातेदार काशतकार कहलायेगा, हस्तगत प्रकरण में माननीय राजस्थान उच्च न्यायालय द्वारा पारित निर्णय दिनांक 15.07.2015 के तथ्य बखूबी चरपा होते हैं, इसके अतिरिक्त राजस्थान सरकार द्वारा भी परिपत्र दिनांक 24.05.2007 में भी इस सम्बन्ध में स्थिति स्पष्ट की गई है। उन्होंने आगे कथन किया है कि न्यायालय नायब तहसीलदार किशनगढ रेनवाल द्वारा विधि विरुद्ध और बिना कोई रेफरेन्स किये वादग्रस्त नामान्तरकरण संख्या 2592 स्वीकृत किया गया है, इसके अतिरिक्त न्यायालय अतिरिक्त जिला कलक्टर चतुर्थ जयपुर द्वारा भी एक अवैध एवं प्रारम्भ से ही शून्य नामान्तरकरण संख्या 2592 को मात्र मियाद के आधार पर अपील खारिज कर यथावत रखा गया है जबकि अवैध व शून्य प्रभावी आदेश के विरुद्ध अपील प्रस्तुत करने की कोई मियाद नहीं होती है लेकिन अधीनस्थ न्यायालय अतिरिक्त जिला कलक्टर चतुर्थ जयपुर द्वारा अपीलाधीन निर्णय दिनांक 28.02.2018 पारित किया गया है, जो विधि विरुद्ध होने के कारण अपास्त किये जाने योग्य है।

अधिवक्ता अपीलान्त ने कथन किया है कि नायब तहसीलदार किशनगढ रेनवाल एवं अतिरिक्त जिला कलक्टर (चतुर्थ) जयपुर ने इस तथ्य पर भी गौर नहीं किया कि तथाकथित नामान्तरकरण संख्या 2592 जो दिनांक 11.08.2004 को दर्ज करके तस्दीक किया गया है, के पूर्व हितबद्ध व्यक्तियों की सुनवाई हेतु न तो कोई नोटिस जारी किया, न उनकी कोई सुनवाई की गई जबकि भू-राजस्व अधिनियम 1956 की धारा 133 व 135 में जो नामान्तरकरण के प्रावधान दिये गये हैं उनमें किसी व्यक्ति द्वारा उत्तराधिकार अन्तरण या अन्यथा किसी भूमि की प्राप्ति या स्वत्व प्राप्त करने की जानकारी तहसीलदार के समक्ष आने पर तहसीलदार ऐसी जानकारी के संबंध में जांच करने के पश्चात् अविवादित मामलों में जिनमें उत्तराधिकार अन्तरण या अन्यथा या स्वत्व प्राप्ति के मामलों में वार्षिक पंजीका में पंजीयन करेंगे किन्तु उक्त नामान्तरकरण तस्दीक करते समय उन नियमों की भी पालना नहीं की गई, इस कारण भी नायब तहसीलदार किशनगढ रेनवाल ने जो नामान्तरकरण संख्या 2592 दिनांक 1.08.2004 को दर्ज कर तस्दीक किया है वह प्राकृतिक न्याय के सिद्धान्तों के विपरित होने से निरस्त किये जाने योग्य है।

अधिवक्ता अपीलान्त ने कथन किया है कि एक अन्य परिपत्र क्रमांक प-2(4)राजस्थान/4/90/137 दिनांक 31.12.1991 जो राज्य सरकार ने जारी किया है, उक्त परिपत्र में भी मूर्ति मन्दिर की भूमि की विधिक स्थिति का भी विवेचन किया गया है तथा जमाबन्दी में खातेदार मूर्ति के साथ पुजारियों का नाम उल्लेख कर दिया गया है, ऐसे पुजारियों के नाम को हटाये जाने के निर्देश है, न कि खातेदारों के। इस कारण भी अधीनस्थ दोनो न्यायालयों की जो कार्यवाही है वह निरस्त किये जाने योग्य है। उन्होंने आगे

कथन किया है अपीलान्त ने अधिनस्थ न्यायालय अतिरिक्त जिला कलक्टर तृतीय जयपुर के समक्ष एक रिब्यू प्रार्थना पत्र संख्या 40/2018 बउनवानी गणेशलाल बनाम सरकार प्रस्तुत कर यह भी निवेदन किया था कि अधिनस्थ न्यायालय द्वारा जो निर्णय पारित किया है वह गलत है, नायब तहसीलदार द्वारा जो नामान्तरकरण तस्दीक किया गया है वह क्षेत्राधिकार से बाहर जाकर तस्दीक किया गया है जिस पर मियाद का बिन्दू लागू नहीं होता है इसलिए अपीलान्त की अपील को अन्दर मियाद शुमार किया जाना आवश्यक था, जिसे अधिनस्थ न्यायालय ने नहीं समझकर उक्त अपीलाधीन निर्णय पारित किया है वह रिब्यू किये जाने योग्य है लेकिन अधिनस्थ न्यायालय द्वारा बिना अपीलान्त के कथनों व दस्तावेज पर बिना गौर किये ही केवल मात्र निर्णय करने की गरज से अपीलान्त का रिब्यू प्रार्थना पत्र दिनांक 31.08.2018 को खारिज कर दिया जिस पर अपीलान्त ने नकल हेतु दिनांक 23.10.2018 को आवेदन किया जिसकी नकल तैयार होकर दिनांक 23.10.2018 को अपीलान्त को प्राप्त हुई है एवं अपीलान्त द्वारा जानकारी से अन्दर मियाद उक्त अपीलें पेश की गई है जिसे जानकारी से अन्दर मियाद शुमार कर नरम रूख अपनाते हुये डिले कण्डोन कर देना चाहिए तथा इस संबंध में अपीलान्त द्वारा प्रार्थना पत्र अर्न्तगत धारा 5 भारतीय मियाद अधिनियम मय शपथ पत्र पृथक से प्रस्तुत किया गया है जो स्वीकार योग्य होने से स्वीकार फरमाया जावे तथा अपीलान्त की दोनों अपीले स्वीकार फरमायी जाकर अधिनस्थ न्यायालय अतिरिक्त जिला कलक्टर चतुर्थ जयपुर के अपीलाधीन आदेश दिनांक 28.02.2018 एवं 31.08.2018 को निरस्त किया जाकर नायब तहसीलदार किशनगढ रेनवाल जिला जयपुर द्वारा नामान्तरकरण संख्या 2592 आदेश दिनांक 11.08.2004 को अपास्त किया जाकर नामान्तरकरण से पूर्व की स्थिति बहाल की जावे।

अधिवक्ता रेस्पोडेन्ट ने अपील के तथ्यों को अस्वीकार करते हुए कथन किया है कि वादग्रस्त भूमि माफी मंदिर की भूमि रही है तथा मंदिर मूर्ति शाश्वत नाबालिंग होने कारण उसकी भूमि की खातेदारी किसी व्यक्ति को प्राप्त नहीं हो सकती है तथा अपीलार्थी द्वारा उक्त भूमि का कोई लगान सन् 2004 से जमा नहीं करवाया गया है क्योंकि वे वादग्रस्त आराजी के खातेदार काश्तकार नहीं रहे हैं। अधिनस्थ न्यायालय के दोनों अपीलाधीन आदेश दिनांक 28.02.2018 एवं 31.08.2018 में कोई विधिक त्रुटि नहीं है। ऐसी स्थिति में अपीलान्त की दोनों अपीलें सारहीन व बलहीन होने से खारिज फरमाई जावे।


हमने पत्रावली का एवं अधिवक्ता उभयपक्ष द्वारा प्रस्तुत नजीरों इत्यादि का अवलोकन किया किया तथा अधिवक्ता उभयपक्ष की बहस पर मनन किया गया। अपील प्रस्तुत होने में हुये विलम्ब के सम्बन्ध में अपर न्यायालयों की अनेकों ऐसी नजीरें हैं जिनमें अपील प्रस्तुत करने में हुये विलम्ब को कण्डोन किया गया है, ऐसी स्थिति में अपीलार्थी के प्रार्थना पत्र धारा 5 मियाद अधिनियम एवं शपथ पत्र में अंकित तथ्यों पर विश्वास करते हुए एवं विलम्ब के सम्बन्ध में नरमी का रूख अपनाते हुये अपीलार्थी का प्रार्थना पत्र धारा 5 मियाद अधिनियम स्वीकार किया जाता है तथा अपील प्रस्तुत करने में हुये

विलम्ब को कण्डोन किया जाता है। अधीनस्थ न्यायालय की पत्रावली के संलग्न वादग्रस्त भूमि से सम्बन्धित मिसल बन्दोबस्त सम्वत् 2011 से 2029 के अवलोकन से स्पष्ट है कि वादग्रस्त भूमि खसरा नम्बर 237 मंदिर श्री किशन बिहारी जी माफी की जागीर में स्थित रही है एवं कृषक के खाना नम्बर पाँच में भूरा व गोपी पुत्र महादेव काश्तकार के रूप में दर्ज रिकार्ड है इससे स्पष्ट कि उक्त वादग्रस्त भूमि मंदिर की खुदकाश्त की भूमि नहीं थी तथा भूरा व गोपी पुत्र महादेव की काश्तकारी की भूमि थी तथा माननीय राजस्थान उच्च न्यायालय के निर्णय दिनांक 15.07.2015 जो तारा वगैरह बनाम राजस्थान सरकार वगैरह की विभिन्न याचिकाओं को निस्तारित करते हुए पारित किया गया है, में स्पष्ट निर्णय दिया गया है कि मंदिर या डोली को भूमि के रूप में प्रदत्त जागीर की भूमि जिसमें मंदिर खुदकाश्त नहीं है तथा भूमि पुजारी अथवा सेवायत से भिन्न किसी व्यक्ति की काश्तकारी की भूमि है तथा वह व्यक्ति राजस्थान काश्तकारी अधिनियम के प्रारम्भ के समय काश्तकार के रूप में दर्ज रिकार्ड है, वह खातेदार काश्तकार की श्रेणी में होंगे तथा जागीर पुर्नग्रहण अधिनियम 1952 की धारा 9 के अन्तर्गत उसे खातेदारी अधिकार प्राप्त हो जायेंगे तथा राजस्थान सरकार द्वारा परिपत्र दिनांक 24.05.2007 जारी किया जिसमें में भी स्थिति को स्पष्ट किया गया है इसी प्रकार राजस्थान सरकार राजस्व ग्रुप-6 विभाग द्वारा जारी परिपत्र दिनांक 25.11.2011 में भी राजस्व अधिकारियों को निर्देशित किया गया है कि ऐसे मामलों में यदि भूमि मंदिर की खातेदारी में दर्ज कर दी गई है तो उसे लिपिकीय त्रुटी माना जाकर दुरुस्त की जाए जिससे स्पष्ट है माननीय उच्च न्यायालय के निर्णय दिनांक 15.07.2015 राजस्थान सरकार के परिपत्र दिनांक 24.05.2007 व 25.11.2011 से स्पष्ट है कि वादग्रस्त भूमि जो भूरा व गोपी पुत्र महादेव की खातेदारी में थी तथा उसके बाद गोपी के वारिस एवं वारिसों से क्रय करने के पश्चात् अपीलान्ट की खातेदारी में दर्ज रही है उसे नायब तहसीलदार किशनगढ रेनवाल द्वारा बिना किसी विधिक प्रावधान के एवं बिना किसी रेफरेन्स के मंदिर श्री किशन बिहारी जी की खातेदारी में जरिये नामान्तरण संख्या 2592 दर्ज किया गया है, उक्त नामान्तरण परिपत्र क्रमांक प.12(22)देव/91/दिनांक 06.03.2003 के आधार पर स्वीकृत किया गया है जबकि उक्त परिपत्र में खातेदारी विलोपित करने को कोई निर्देश प्रदान नहीं किया गया है। ऐसे में उपरोक्त तथ्यों के मद्देनजर वादग्रस्त नामान्तरण प्रारम्भ से ही शुन्य अवैध था तथा उक्त अवैध आदेश को चुनौती दिये जाने पर मियाद का बिन्दु कोई बाधक नहीं है, वादग्रस्त नामान्तरण बिना किसी सक्षम आदेश के तथा विधिविरुद्ध स्वीकार किया गया है, जो न्याय के प्राकृतिक सिद्धान्तों का उल्लंघन करते हुए पीडित पक्षकार को सुनवाई का समुचित अवसर दिये बिना उक्त नामान्तरण स्वीकार किया गया है जो उचित प्रतीत नहीं होता है किन्तु उक्त तथ्यों पर अधीनस्थ न्यायालय अतिरिक्त जिला कलक्टर चतुर्थ जयपुर द्वारा भी बिना गौर किये ही अपीलाधीन आदेश दिनांक 28.02.2018 एवं 31.08.2018 पारित किये गये हैं जो विधि सम्मत प्रतीत नहीं होते हैं।

14/4/18

(6)


अतः उपरोक्त विवेचन के आधार पर अपीलान्त की दोनों अपीले स्वीकार की जाती है तथा अधीनस्थ न्यायालय अतिरिक्त जिला कलक्टर चतुर्थ जयपुर द्वारा पारित अपीलाधीन आदेश दिनांक 28.02.2018 एवं 31.08.2018 एवं नामान्तरकरण संख्या 2592 वाके ग्राम रेनवाल पर नायब तहसीलदार कालवाड जिला जयपुर द्वारा पारित आदेश दिनांक 11.08.2004 को निरस्त किया जाकर पूर्व प्रविष्टियों को यथावत बहाल रखा जाता है। तहसीलदार किशनगढ रेनवाल तदानुसार राजस्व अभिलेख में अमल दरामद करें।



(दिनेश कुमार यादव)
संभागीय आयुक्त,
जयपुर।

निर्णय आज दिनांक 25.08.2021 को खुले न्यायालय में सुनाया गया।

संशोधन आदेश:-

आदेश दिनांक 07/9/2021 के अनुसार में
श्री पी लारं के नाम जगेश लाल के स्थान पर जगेशीलाल
तथा निर्मा के पुत्र संख्या 6 पर नायब तहसीलदार कालवाड
के स्थान पर उप तहसीलदार किशनगढ रेनवाल संशोधित
किया जाता है।


(दिनेश कुमार यादव)
संभागीय आयुक्त
जयपुर 07/9/21


संभागीय आयुक्त
जयपुर